



(ஆறாவது பாராளுமன்றம் - மூன்றாவது கூட்டத்தொடர்)

இல. 84]

பாராளுமன்றம்

ஒழுங்குப் பத்திரம்

2009, மே 05, செவ்வாய்க்கிழமை, மு. ப. 9.30 மணிக்கு

வாய்மூல விடைக்கான வினாக்கள்

0080/ '08

1.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,—(4)

(அ) 1994 ஆம் ஆண்டு ஏப்பிரல் மாதம் 25 ஆம் திகதி முதல் இற்றைவரையிலான -

- (i) தலா கடனையும்,
 - (ii) வட்டியுடன் சேர்த்து செலுத்தப்பட வேண்டிய மொத்தக் கடனையும்,
 - (iii) அமெரிக்க டொலருடன் ஒப்பிட்டு இலங்கை ரூபாவின் பெறுமதியையும்,
 - (iv) இறக்குமதி விகிதாசாரத்திற்கெதிரான ஒதுக்கல்களையும்,
 - (v) வறுமை மட்டத்தினையும்,
 - (vi) மாதத்திற்கு 1,000 ரூபாவிற்கும் குறைவாக வருமானம் ஈட்டும் குடும்பங்களையும்,
 - (vii) சென்மதி நிலுவையையும்,
 - (viii) மானியங்களைப் பெறும் குடும்பங்களின் எண்ணிக்கையினையும்
- அவர் இச்சபைக்கு அறியத்தருவாரா?

(ஆ) மேலேயுள்ள (i) - (viii) இன் படி நாடு முன்னேறியுள்ளதா அல்லது தேக்க நிலையிலேயே உள்ளதா என்பதை அவர் ஆதாரங்களுடன் குறிப்பிடுவாரா?

(இ) இன்றேல், ஏன்?

0347 / '08

2.

கௌரவ ரஞ்சித் அலுவலிஹாரே,— சுற்றுலாத்துறை அமைச்சரைக் கேட்பதற்கு,—(6)

(அ) (i) 2004 ஆம் ஆண்டு புதிய அரசாங்கம் ஆட்சிக்கு வந்ததன் பின்னர் பிரதி அமைச்சர் இற்றைவரை விஜயம் செய்த வெளிநாடுகள் யாவை யென்பதையும்,

(ii) பிரதி அமைச்சர் மேற்கொண்டுள்ள உத்தியோகபூர்வ மற்றும் தனிப்பட்ட வெளிநாட்டு விஜயங்கள் வெவ்வேறாக யாவையென்பதையும்

அவர் இச்சபைக்கு குறிப்பிடுவாரா?

(ஆ) (i) மேற்படி விஜயங்களின் போது அவருடன் கலந்துகொண்ட உத்தியோகத்தார்களின் பெயர் மற்றும் பதவி ஆகிய விபரங்களையும்,

(ii) பிரதி அமைச்சரின் தனிப்பட்ட பணியாட்டொகுதி உத்தியோகத்தார்கள் கலந்து கொண்டார்களாயின் அவர்களின் பெயர் மற்றும் பதவி ஆகிய விபரங்களையும்,

(iii) அவர் உள்ளிட்ட ஏனைய உத்தியோகத்தார்கள் பயணம் செய்த விமானக் கம்பனி மற்றும் வகுப்பு யாதென்பதையும்

அவர் வெவ்வேறாக இச்சபைக்கு சமர்ப்பிப்பாரா?

(இ) மேற்படி விஜயங்களினால் இந்நாட்டிற்கு கிடைத்த வெளிநாட்டு உதவி, வெளி நாட்டுக் கடன், கருத்திட்டம் அல்லது வேறு அனுகூலங்கள் யாவையென்பதை ஒவ்வொரு விஜயத்திற்கும் உரியவாறு வெவ்வேறாக அவர் குறிப்பிடுவாரா?

(ஈ) இன்றேல், ஏன்?

0750 / '08

3.

கௌரவ லக்ஷ்மன் நிபுணஆர்ச்சி,— தேசத்தைக் கட்டியெழுப்புதல், தோட்ட உட்கட்டமைப்பு அபிவிருத்தி அமைச்சரைக் கேட்பதற்கு,—(3)

- (அ) (i) பாதுக்கை, மீப்பே, ஹேவாகம்வத்தை தியவரக் கிராமக் கருத்திட்டத்திற்காக காணி வழங்கும் பொருட்டு 90 பேர் தெரிவு செய்யப்பட்டுள்ளனர் என்பதையும்,
- (ii) பாதுக்கை பிரதேச செயலாளரால் 2003.08.22 ஆம் திகதி காணி பெறுநர்களுக்கு கூட்டமொன்று கூட்டப்பட்டது என்பதையும்,
- (iii) மீண்டும் 2005.06.18 ஆம் திகதி நிறுவனங்களின் உத்தியோகத்தார்கள் மற்றும் மக்கள் பிரதிநிதிகளது தலைமையில் பாதுக்கை பிரதேச செயலகத்தில் காணி பெறுநர்களின் கூட்டமொன்று கூட்டப்பட்டது என்பதையும்,
- அவர் அறிவாரா?

- (ஆ) (i) வீடமைப்பு நோக்கத்திற்காக காணித் துண்டொன்றை ஒப்படைத்தல் எனக் குறிப்பிட்டு, காணித் துண்டின் இலக்கம் அல்லது காணியின் பரப்பளவைக் குறிப்பிடாது காணிச் சீர்திருத்த ஆணைக்குழுவின் அளிப்புப் பத்திரம் என்றவகையில், அரசு இலச்சினையுடன் உரிமைப் பத்திரமொன்று காணி பெறுநர்களுக்கு வழங்கப்பட்டுள்ளது என்பதையும்,
- (ii) 2005.10.20 ஆம் திகதி பாதுக்கை பிரதேச செயலகத்தில் நடைபெற்ற தியவரக் கிராமத்தின் அங்குரார்ப்பண விழாவின் போது வீடொன்றை அமைத்துக்கொள்ளும் பொருட்டு, குறித்த அமைச்சினால் 50,000 ரூபா வழங்கப்படுவதாக காணி பெறுநர்களுக்கு கடிதமொன்று வழங்கப்பட்டது என்பதையும்,
- (iii) காணி பெறுநர்களைத் தெரிவு செய்வதற்கான விண்ணப்பங்கள் 2000 ஆம் ஆண்டிலேயே ஏற்றுக்கொள்ளப்பட்டதோடு, 2001.08.09 ஆம் திகதி காணிக் கச்சேரி பாதுக்கை சனசமூக நிலையத்தில் நடைபெற்றதென்பதையும்,
- (iv) தெரிவு செய்யப்பட்ட காணி பெறுநர்கள் ஒவ்வொருவரிடமிருந்தும் நில அளவைக் கட்டணமாக 1,500 ரூபாவும், காணிச் சீர்திருத்த ஆணைக் குழுவின் விண்ணப்பப் படிவக் கட்டணமாக 100 ரூபாவும், காணியைத் துப்புரவு செய்வதற்காக 10,000 ரூபாவும் இடைக்கிடை அறவிடப்பட்டுள்ளது என்பதையும்

அவர் ஏற்றுக்கொள்வாரா?

(இ) மேற்குறிப்பிட்டவர்களுக்கு இதுவரை காணித்துண்டுகள் கிடைக்காமைக்கான காரணம் யாதென்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

0897 / ' 08

4.

கௌரவ காமினீ ஜயவிக்கிரம பெரேரா,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொது மக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(3)

- (அ) (i) கிழக்கு மாகாண சபைத் தேர்தலின் பொருட்டு கடமையில் ஈடுபடுத்தப்பட்ட வாக்கெடுப்பு நிலையப் பொறுப்பதிகாரிகளின் பெயர்ப் பட்டியல், அவ்வுத்தியோகத்தார்கள் சேவையாற்றுகின்ற நிறுவனங்கள் மற்றும் பதவிகள், அம்பாறை, மட்டக்களப்பு மற்றும் திருகோணமலை மாவட்டங்களுக்கு ஏற்ப தனித்தனியாக யாவை,
- (ii) வட மத்திய மற்றும் சப்பிரகமுவ மாகாண சபைத் தேர்தல்களின் பொருட்டு கடமையில் ஈடுபடுத்தப்பட்ட வாக்கெடுப்பு நிலையப் பொறுப்பதிகாரிகளின் பெயர்ப் பட்டியல், அவ்வுத்தியோகத்தார்கள் சேவையாற்றுகின்ற நிறுவனங்கள் மற்றும் பதவிகள், மாவட்ட ரீதியில் தனித்தனியாக யாவை,
- (iii) இதற்கிணங்க கிழக்கு, வட மத்திய மற்றும் சப்பிரகமுவ மாகாண சபைத் தேர்தல்களின் போது வாக்கெடுப்பு நிலைய மட்டத்தில் மற்றும் சாவடி இலக்கங்களின் படி வாக்குக் கணிப்பீட்டு பிரதம உத்தியோகத்தர் உட்பட ஏனைய உத்தியோகத்தர்களது பெயர்ப்பட்டியல், முகவரிகள் மற்றும் சேவையாற்றுகின்ற நிலையங்கள் யாவை

என்பதை அவர் இச்சபைக்கு சமர்ப்பிப்பாரா?

- (ஆ) கிழக்கு, வட மத்திய மற்றும் சப்பிரகமுவ மாகாண சபைத் தேர்தல்களின் போது செயற்பட்ட கணினி அலுவலகத்தின் உத்தியோகத்தர்களின் பெயர், பதவிகள் மற்றும் நிறுவனங்கள் தனித்தனியாக யாதென்பதை அவர் குறிப்பிடுவாரா?
- (இ) இன்றேல், ஏன்?

1006 / ' 08

5.

கௌரவ திலகரத்ன விதானாச்சி,— பிரதம அமைச்சரும், உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(2)

- (அ) 1981ஆம் ஆண்டின் 39ஆம் இலக்க காணிச் சீர்திருத்தச் (சிறப்பேற்பாடுகள்) சட்டத்தின் 27 அ(1) ஆம் பிரிவிற்கிணங்க, 195/ 6ஆம் இலக்க 1982.05.31ஆம் திகதிய வர்த்தமானப் பத்திரிகை மூலமாக காணிச் சீர்திருத்த ஆணைக் குழுவினால் கா/ பத்தேகம, பிலகொட, வெலிவத்த காணி அரசு பெருந்தோட்டக் கூட்டுத் தாபனத்திற்குக் கையளிக்கப்பட்டுள்ளதென்பதை அவர் அறிவாரா?
- (ஆ) (i) இவ்வாறு இருக்கையில், கொழும்பு 14, சிறிமாவோ பண்டாரநாயக்க மாவத்தை, 811/ 1 ஆம் இலக்கத்தில் உள்ள பர்ன்ஸ் டிரேடிங் கம்பனியின் 2002.03.16ஆம் திகதிய குத்தகைக் கோரிக்கைக் கடிதத்திற்கு அப்போதைய காணி அமைச்சர் 2002.05.16ஆம் திகதி எவ்வாறு அங்கீகாரம் வழங்கினார்,
- (ii) 2003 பெப்ரவரி 26ஆம் திகதி 260 ஆம் இலக்கமுடைய குத்தகை உறுதி மூலமாக, மேற்படி கம்பனிக்குக் கூட்டுப் பசளைக் கருத்திட்டமொன்றுக்காக எத்தகைய சட்டபூர்வ நிலைமையின்கீழ் 50 வருடகாலக் குத்தகைக்கு அதை வழங்கினார்

என்பதை அவர் இச்சபைக்கு அறிவிப்பாரா?

(இ) மேற்படி குத்தகை உடன்படிக்கையின் 11ஆம் பிரிவுக்கிணங்க சம்பந்தப்பட்ட கருத்திட்டத்தை 06 மாத காலப்பகுதியினுள் ஆரம்பிக்காமையின் காரணமாக மேற்படி குத்தகை உடன்படிக்கையும் செல்லுபடியற்றதாகிவிடும் என்பதை அவர் ஏற்றுக்கொள்கிறாரா?

(ஈ) (i) மேற்படி குத்தகைக்கு வழங்கிய தினத்திலிருந்து இற்றைவரை கொடுக்கப் பட்டுள்ள குத்தகைப்பணம் எவ்வளவு,

(ii) காணிச் சீர்திருத்த ஆணைக்குழுவினால் தமக்கு உரித்தாகாத ஆதனம் ஒன்று குத்தகைக்கு வழங்கப்பட்டுள்ளதால் சம்பந்தப்பட்ட குத்தகை உடன் படிக்கையை இரத்துச் செய்து அரசு பெருந்தோட்டக் கூட்டுத்தாபனத்திற்கு அக்காணியை எக்காலப்பகுதிக்குள் கையளிப்பார்

என்பதை அவர் குறிப்பிடுவாரா?

(உ) இன்றேல், ஏன்?

1056 / '08

6.

கௌரவ அஜித் குமார்,— நிதி, திட்டமிடல் அமைச்சரைக் கேட்பதற்கு,—(3)

(அ) இலங்கை வங்கி 2005 ஆம் ஆண்டு நவம்பர் மாதத்திலிருந்து இதுவரை —

(i) ஒரு நபருக்கு அல்லது நிறுவனத்திற்கு 50 மில்லியன் ரூபாவுக்கு அதிகமாக வழங்கியுள்ள கடன் தொகை எவ்வளவு என்பதையும்,

(ii) இக் கடன் வழங்கப்பட்ட நிறுவனங்கள் அல்லது நபர்கள் யாவர் என்பதையும்,

(iii) இக் கடன் வழங்கப்படுவதற்கு முன்னர் இவர்கள் / மேற்படி நிறுவனங்கள் பிற வங்கிகளிலிருந்து அல்லது இலங்கை வங்கியிலிருந்து கடன் பெற்று அவற்றை செலுத்தாது புறக்கணித்துள்ளனரா என்பதையும்,

(iv) ஆமெனில், கடன் செலுத்துதல் புறக்கணிக்கப்பட்டுள்ள கடன் பெறப்பட்ட வங்கி மற்றும் தற்போது செலுத்தப்படவுள்ள பணத்தொகை வெவ்வேறாக எவ்வளவு என்பதையும்

அவர் இச்சபைக்கு அறிவிப்பாரா?

(ஆ) 2005 ஆம் ஆண்டு நவம்பர் மாதத்திற்குப் பின்னர் 50 மில்லியன் ரூபாவைவிட அதிகமாக கடன் பெற்றுள்ளவர்கள் / நிறுவனங்கள் வைத்துள்ள பிணையங்கள் மற்றும் இவர்களுக்கு / நிறுவனங்களுக்கு வழங்கப்பட்டுள்ள கடன்களுக்கான வட்டி வீதம் என்பவை யாவை என்பதை அவர் குறிப்பிடுவாரா?

(இ) இன்றேல், ஏன்?

1099 / '08

7.

கௌரவ பேமசிறி மானகே,— கடற்றொழில், நீரகவள மூலங்கள் அமைச்சரைக் கேட்பதற்கு,—(2)

(அ) டின் மீள், கருவாடு என்பவற்றுக்கு மேலதிகமாக பச்சை மீன்களும் வெளிநாடுகளிலிருந்து இறக்குமதி செய்யப்படுவதை அவர் அறிவாரா?

(ஆ) (i) அவ்வாறு இறக்குமதி செய்யப்படும் மீன் வகைகள் எவை என்பதையும்,

(ii) கடந்த 5 வருடங்களில் எவ்வளவு மீன் இறக்குமதி செய்யப்பட்டது என்பதையும்,

(iii) அவை தொடர்பாக வரிகள் அறிவிடப்படுகின்றனவா என்பதையும்,

அவர் இச்சபைக்கு அறிவிப்பாரா?

- (இ) (i) மீனை இறக்குமதி செய்யும் நிறுவனங்கள் அல்லது நபர்களின் பெயர்கள் எவை என்பதையும்,
(ii) அவ்வாறு இறக்குமதி செய்யப்படும் மீன்கள் விற்பனை செய்யப்படுவது இலங்கை கடற்றொழில் கூட்டுத்தாபனத்தின் விற்பனை நிலையங்கள் ஊடாகவா என்பதையும்,
(iii) அவ்வாறெனின் அந்த விற்பனை நிலையங்களின் எண்ணிக்கை எவ்வளவு என்பதையும்,
(iv) மேற்குறிப்பிட்ட காலத்தினுள் குறித்த விற்பனைக் கூடங்களுக்கு விநியோகிக்கப்பட்ட மீனின் தொகை எவ்வளவு என்பதையும்,
அவர் குறிப்பிடுவாரா?
(ஈ) இன்றேல், ஏன்?

1134 / ' 08

8.

கௌரவ சுனில் ஹந்துன்னெத்தி,— நெடுஞ்சாலைகள் , வீதி அபிவிருத்தி அமைச்சரைக் கேட்பதற்கு,—(1)

- (அ) ஒவ்வொரு விசேட வீதிக் கருத்திட்டத்திற்காகவும் நிறுவப்பட்டுள்ள காணி எடுத்தல் மற்றும் மீளிட அமைவு செய்தல் பிரிவுகளின் கட்டமைப்பு பற்றிய தகவல்கள் யாவையென்பதை அவர் இச்சபைக்குச் சமர்ப்பிப்பாரா?
- (ஆ) (i) மேற்படி தாபனக் கட்டமைப்பில் இருக்கின்ற ஊழியர் எண்ணிக்கை அமைய, ஒப்பந்த மற்றும் நிரந்தர எனும் வகையில் தனித்தனியாக எவ்வளவு ?
(ii) இந்த விசேட வீதிக்கருத்திட்டங்களில் காணி எடுத்தல் பணிகளின்போது அடிப்படையாகக் கொள்ளப்படுவது அரசாங்க நில அளவையாளர் நாயகத்தின் பூர்வாங்க திட்ட வரைபடமா, இறுதிக் கிராம வரைபடமா இன்றேல் சுவடு வரைபடங்களா என்பதை அவர் இச்சபைக்கு அறிவிப்பாரா?
- (இ) இந்த விசேட வீதிக் கருத்திட்டப் பணிகளின்போது சம்பந்தப்பட்ட அமைச்சினால் சுவடு வரைபடங்களை அடிப்படையாகக் கொண்டு, காணிகளுக்கான நட்டஈடு செலுத்தப்பட்ட சந்தர்ப்பங்கள் தொடர்பான விபரமான அறிக்கை யொன்றை அவர் இச்சபைக்குச் சமர்ப்பிப்பாரா?
- (ஈ) (i) மேற்படி காணி எடுத்தல் பணிகளின்போது சுவடு வரைபடங்களை அடிப்படையாகக் கொண்டு காணிகளுக்கான நட்டஈடு செலுத்தப்படுவதை சம்பந்தப்பட்ட அமைச்சர் அங்கீகரிப்பாரா,
(ii) சுவடு வரைபடங்கள் மூலமாக காணிகளுக்கான நட்டஈடு செலுத்தப் படுகையில் பௌதீக ரீதியில் ஒரே இடத்தில் அமைந்துள்ள ஒரே காணிக்கு இரண்டு தடவைகள் நட்டஈடு செலுத்தப்பட மாட்டாதென்பதற்கு உத்தரவாதம் அளிக்க முடியுமா,
(iii) அவ்வாறு செலுத்தப்பட்ட சந்தர்ப்பங்கள் உள்ளனவா என்பதை அவர் குறிப்பிடுவாரா?
- (உ) இன்றேல், ஏன்?

0081/ '08

9.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,—(4)

(அ) எச்எஸ்பிசி யின் மத்தியஸ்தத்துடன் 2007 ஆம் ஆண்டு ஒற்றோபர் மாதம் 23 ஆம் திகதி அல்லது அதற்கு கிட்டிய தினத்தில் தங்க உத்தரவாதம் அளிக்கப்பட்டு, 500 மில்லியன் டொலர் முறி பெறப்பட்டது குறித்து அவர் அறிவாரா?

(ஆ) (i) பெறப்பட்ட மொத்தப் பணம் எவ்வளவு என்பதையும்,

(ii) முன்வைக்கப்பட்ட வட்டி வீதம், இணங்கப்பட்ட நிபந்தனைகள், உத்தரவாதம் முடியும் திகதி என்பவற்றையும்,

(iii) 500 மில்லியன் அமெரிக்க டொலரைப் பெற்றுக்கொண்டதில் ஏற்பட்ட கிரயம் எவ்வளவு என்பதையும்,

(iv) இது நிலையான வட்டி வீதத்தையா, நெகிழும் வட்டி வீதத்தையா கொண்டுள்ளது என்பதையும்,

அவர் இச்சபைக்கு அறிவிப்பாரா?

(இ) (i) ஒரு மூழ்கும் நிதியம் 60 மாதங்களுக்கு வழங்குவதற்காக உருவாக்கப் பட்டிருக்கிறதா என்பதையும்,

(ii) அவ்வாறாயின், ஒரு மாதத்திற்கு ஒதுக்கப்பட்ட தொகை எவ்வளவு என்பதையும்,

(iii) "லண்டன் இண்டர் பேங் ரேட்" (LIBRO) மற்றும் இன்று ஐக்கிய அமெரிக்காவில் நிலவும் (FedEx) வீதம் எவ்வளவு என்பதையும்,

(iv) கடன் பெற்றுக்கொண்ட போது இவைகள் எவ்வளவு என்பதையும்,

(v) பணம் எவ்வாறு பயன்படுத்தப்பட்டது என்பதையும்

அவர் குறிப்பிடுவாரா?

(ஈ) இன்றேல், ஏன்?

0895 / '08

10.

கௌரவ லக்ஷ்மன் நிபுணஆர்ச்சி,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சருமானவரைக் கேட்பதற்கு,—(3)

(அ) (i) நம்பிக்கைப் பொறுப்பாளர் நாயகத்தின் கீழ் இருந்த தும்போவில், வேவல, சைமண்டேல் வத்த என்று அழைக்கப்படும் காணியின் மொத்த பரப்பளவு எவ்வளவு என்பதையும்,

(ii) அந்தக் காணியில் ஏதேனுமோர் காரணத்துக்காக ஏதேனுமோர் வகையில் வழங்கப்பட்டிருப்பின் அதன் பரப்பளவு எவ்வளவு என்பதையும்,

(iii) அது எவருக்கு எதற்காக எந்த அடிப்படையில் வழங்கப்பட்டுள்ளது என்பதையும்,

(iv) அது வழங்கப்பட்ட திகதி மற்றும் எவ்வளவு காலத்துக்கு வழங்கப்பட்டது என்பதையும்,

(v) அவ்வாறு வழங்கப்பட்டதன் பின் தற்போது மீதியாக உள்ள காணியின் அளவு எவ்வளவு என்பதையும்

அவர் இச்சபைக்கு அறிவிப்பாரா?

(ஆ) நம்பிக்கைப் பொறுப்பாளர் நாயகத்தின் கீழ் உள்ள இந்த அரசு காணியை எவரேனுமோர் தரப்பினருக்கு விற்கக்கூடிய வாய்ப்பு இருக்கின்றதா என்பதையும் அவர் குறிப்பிடுவாரா?

(இ) இன்றேல், ஏன்?

1112 / '08

11.

கௌரவ ரஞ்ஜித் அலுவலிஹாரே,— போக்குவரத்து அமைச்சரைக் கேட்பதற்கு,—(2)

- (அ) (i) இலங்கை மத்திய போக்குவரத்து சபையின் போக்குவரத்து கணக்கு உத்தியோகத்தர் பதவிக்கு நியமிக்கப்பட்டிருப்பவர் யாரென்பதையும்,
 (ii) அவரது முழுப் பெயர் மற்றும் சொந்த முகவரி யாவையென்பதையும்,
 (iii) அவரது கல்வித் தகைமைகள் மற்றும் தொழில்சார் தகைமைகள் யாவையென்பதையும்,
 (iv) அவர் மேற்படி பதவிக்கு எந்த அடிப்படையில் சேர்த்துக்கொள்ளப்பட்டுள்ளாரென்பதையும்,
 (v) அவரது அடிப்படை சம்பளம், அனைத்துக் கொடுப்பனவுகளும் அடங்கிய சம்பளம், ஏனைய சலுகைகள் மற்றும் கொடுப்பனவுகள் யாவையென்பதையும்

அவர் இச்சபையில் அறிவிப்பாரா?

(ஆ) இன்றேல், ஏன்?

1135 / '08

12.

கௌரவ சுனில் ஹந்துன்னெத்தி,— நெடுஞ்சாலைகள், வீதி அபிவிருத்தி அமைச்சரைக் கேட்பதற்கு,—(1)

(அ) விசேட வீதி கருத்திட்டங்களில் காணிகளைச் சுவீகரிக்கின்ற பணிகளை மேற்கொள்கின்றபோது, காணிகளைச் சுவீகரிக்கும் சட்டத்தின் 5 ஆவது பிரிவின் பிரகாரம் காணி அமைச்சரின் தீர்மானத்தை வர்த்தமானப் பத்திரிகை மூலம் வெளியிடுவதற்கு முன்னரும் 38(அ) இடைக்கால உத்தரவை வர்த்தமானப் பத்திரிகை மூலம் வெளியிடுவதற்கு முன்னரும் நட்டஈடு செலுத்தப்பட்ட காணிகள் தொடர்பாக விரிவான அறிக்கையொன்றை அவர் இச்சபைக்குச் சமர்ப்பிப்பாரா?

(ஆ) மேற்குறிப்பிட்ட காணிகளைச் சுவீகரிக்கும் சட்டத்தின் 5 ஆவது பிரிவின் பிரகாரம் தீர்மானம் அல்லது 38(அ) இடைக்கால உத்தரவு வர்த்தமானப் பத்திரிகையின் மூலம் வெளியிடப்படுவதற்கு முன்னர் சுவீகரிக்கப்பட்ட காணிகளுக்காக எந்த ஏற்பாடுகளின் கீழ் நட்டஈடு செலுத்தப்பட்டது என்பதை அவர் இச்சபைக்குத் தெரிவிப்பாரா?

(இ) (i) மேற்படி கொடுப்பனவுகளுக்காக அரசாங்கத்திடமிருந்து பெற்றுக்கொண்ட பணம் எவ்வளவு,

(ii) அக் கொடுப்பனவுகளை மேற்கொள்வதற்கு சம்பந்தப்பட்ட அமைச்சருக்கு வழங்கப்பட்டுள்ள சட்டரீதியான ஏற்பாடுகள் யாவை,

(iii) கொடுப்பனவு சட்டபூர்வமானதாகவும் காணி சுவீகரிப்புச் சட்டத்திற்கு எல்லாவிதத்திலும் ஏற்புடையதாகவும் இருக்கின்றதா

என்பதை அவர் இச்சபைக்குத் தெரிவிப்பாரா?

(ஈ) மேற்குறிப்பிட்ட சட்டத்தின் 5வது பிரிவையும் சட்டத்தின் 38(அ) இடைக்கால உத்தரவையும் வர்த்தமானப் பத்திரிகையின் மூலம் வெளியிடாமல், காணிகளின் சிக்கலற்ற அனுபவித்தல் உரிமையை ஏற்றுக்கொள்ளாமல் அக்காணிகளில் சம்பந்தப்பட்ட பிரசைகளை அகற்றி நெடுஞ்சாலையொன்றை அமைக்கத் தீர்மானித்துள்ளதன் காரணமாக நிறைவேற்றதிகாரமும் சட்டவாக்கமும் சவாலுக்குட்படுத்தப்பட்டுள்ளதா என்பதை அவர் குறிப்பிடுவாரா?

(உ) மேற்படி விடயம் தொடர்பாக அவர் இச்சபைக்கு விளக்கமளிப்பாரா?

(ஊ) இன்றேல், ஏன்?

1142 / ' 08

13.

கௌரவ காமினி ஜயவிக்கிரம பெரேரா,— கமத்தொழில் அபிவிருத்தி, கமநல சேவை அமைச்சரைக் கேட்பதற்கு,—(2)

- (அ) (i) கமநல அபிவிருத்தி அதிகார சபை 2002.12.31 ஆம் திகதியன்று ஒழிக்கப் பட்டதாக 2004.02.31 ஆம் திகதிய அதிவிசேட வர்த்தமானி அறிவித்தலின் மூலம் வெளியிடப்பட்டுள்ளதென்பதையும்,
(ii) ஊழியர்களுக்கு வழங்கப்பட்ட சிறப்புரிமைகளின் பிரகாரம் இழப்பீட்டை பெற்றுக்கொண்டு சேவையிலிருந்து விலகுவதற்கும், அரசு சேவையில் உள்ளீர்க்கப்படுவதற்கும் வாய்ப்புகள் வழங்கப்பட்டதென்பதையும்,
அவர் அறிவாரா ?
- (ஆ) (i) இழப்பீடு பெற்றுக்கொண்டு சேவையிலிருந்து விலகாத பல்வேறு பதவி பிரிவுகளைச் சேர்ந்த ஊழியர்கள் எத்தனை பேர் தற்போது சேவையில் ஈடுபட்டுள்ளார்கள் என்பதையும்,
(ii) குறிப்பிட்ட பதவிப் பிரிவுகளுக்கேற்ப தகுந்த கடமைப் பொறுப்புகள் வழங்கப்பட்டுள்ளதா என்பதையும்,
(iii) மேற்படி பதவிப் பிரிவுகளில் உதவி பணிப்பாளர் /கமநல ஆராய்ச்சி மற்றும் விவசாய விளைவுப் பெருக்க உத்தியோகத்தர் பதவிகளை வகிக்கின்ற நிறைவேற்று உத்தியோகத்தர்களுக்கு அவர்கள் பெற்றுக்கொண்டுள்ள சேவை திறமைகளுக்கேற்ப கடமைகள் வழங்கப்பட்டுள்ளனவா என்பதையும்,
(iv) மேற்படி உத்தியோகத்தர்களிடமிருந்து பயன்மிக்க சேவையை அரசாங்கம் பெற்றுக்கொள்வதாயின் அவை யாவை என்பதையும்,
(v) மேற்படி (ஆ) (iii) உத்தியோகத்தர்கள் சம்பந்தப்பட்ட அமைச்சுடன் இணைக்கப்பட்டு தற்போது எவ்வளவு காலம் ஆகின்றது என்பதையும்
அவர் இச்சபையில் தெரிவிப்பாரா ?

(இ) இன்றேல், ஏன் ?

0082/ ' 08

14.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,—(4)

- (அ) (i) 2007 ஆம் ஆண்டு திசம்பர் 31 வரையான திகதியில் ஒரு அரசு நிறுவனத்தில் இருந்து மற்றையதற்கு செலுத்தப்படாது இருக்கும் மொத்தத் தொகை எவ்வளவு என்பதையும்,
(ii) இலங்கை மின்சார சபை, இலங்கைப் பெற்றோலியக் கூட்டுத்தாபனம், கொழும்பு மாநகரசபை போன்ற பணம் செலுத்தப்படாமையினால் தமது இருப்பிற்கே பெரும் பிரச்சினையை எதிர்நோக்கும் நிறுவனங்களையும்,
(iii) மேல்வருவனவற்றின் 5 வருட விபரங்களையும்
அவர் சபைக்கு அறிவிப்பாரா?

(ஆ) (i) இலங்கை மின்சார சபை, இலங்கைப் பெற்றோலியக் கூட்டுத்தாபனம், கொழும்பு மாநகரசபை, சுகாதாரத் திணைக்களம், மிகின் எயார் லிமிடெட், கல்வித் திணைக்களம், உரக்கூட்டுத்தாபனம் என்பவற்றுக்கு செலுத்தப்பட வேண்டியுள்ளவைகளுக்கான காரணங்கள் என்ன என்பதையும்,

(ii) அவை செலுத்தப்படும் திகதியையும்

அவர் தெரிவிப்பாரா?

(இ) இன்றேல், ஏன்?

1136 / ' 08

15.

கௌரவ சுனில் ஹந்துன்னெத்தி,— நெடுஞ்சாலைகள், வீதி அபிவிருத்தி அமைச்சரைக் கேட்பதற்கு,—(1)

(அ) (i) விசேட வீதி கருத்திட்டங்களின் போது காணிகளுக்கான நட்டஈடு செலுத்தப்பட்டதன் பின்னர் காணி சுலீகரிப்புச் சட்டத்தின் 44 ஆம் பிரிவின் கீழ் அது பதிவு செய்யப்படுகின்றதா என்பதையும்,

(ii) உரிய சாட்டுதல் பத்திரங்கள் சரியான முறையில் பெறப்பட்டுள்ளனவா என்பதையும்,

(iii) நட்டஈடு செலுத்தப்பட்டுள்ள போதிலும் உரிய சட்டத்தின் 44 ஆம் பிரிவின் கீழ் பதிவு செய்யப்படாமலும், சாட்டுதல் பத்திரங்களைப் பெறாமலும் உள்ள காணித்துண்டுகள் பற்றிய தகவல்கள் யாவையென்பதையும்,

(iv) சுவட்டு வரைபடங்களின் மூலம் மேற்கொள்ளப்படுகின்ற கொடுப்பனவுகள் சார்பாகவும் 44 ஆம் பிரிவின் கீழ் சாட்டுதல் சான்றிதழ் பெறப்படுகின்றதா என்பதையும்,

அவர் இச்சபைக்கு அறிவிப்பாரா?

(ஆ) (i) நெடுஞ்சாலைகள், வீதி அபிவிருத்தி அமைச்சைச் சேர்ந்த காணிகளை சுலீகரிக்கும் உத்தியோகத்தர்களுக்கு காணச் சுலீகரிப்பு நடவடிக்கைகளின் பொருட்டு காணி அமைச்சரின் அங்கீகாரம் தேவைப்படாதுள்ளமைக்கான காரணம் யாதென்பதையும்,

(ii) மேற்படி உத்தியோகத்தர்களுக்கு பாராளுமன்றச் சட்டமொன்றை விஞ்சி கடமையாற்றுவதற்கு வழங்கப்பட்டுள்ள தத்துவங்கள் யாவையென்பதையும்,

அவர் குறிப்பிடுவாரா?

(இ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

பிரதம அமைச்சரும், உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— சொத்துக்களால் ஆதாரப்படுத்தப் பட்ட பிணைப் பொறுப்பளித்தல்,— மூலதனச் சந்தையின் அபிவிருத்திக்கு செயலமைவுத் திட்டமொன்றாக பிணைப்பொறுப்பளிப்பதற்கு வசதியளிப்பதற்கும், பிணைப் பொறுப்பளித்தல் அமைப்புகளை உருவாக்குவதற்கும் சொத்துக்களால் ஆதாரப் படுத்தப்பட்ட பிணையங்களில் முதலீட்டாளர்கள் தொடர்பில் வகைசொல்லும் பொறுப்பிற்கு வசதியளிப்பதற்கும், பிணைப்பொறுப்பளித்தல் தொழிலில் ஈடுபட்டுள்ள தோற்றுவிப்போர்களினதும் நிதி சார்ந்த இடை வருகையாளர்களினதும் செயற்பாடுகளை ஒழுங்குபடுத்துவதற்கும், அத்துடன் அவற்றோடு தொடர்புடைய அல்லது அதன் இடைநேர்வினைவான கருமங்களுக்கு ஏற்பாடு செய்வதற்குமானதொரு சட்டமூலம்.

2.

பிரதம அமைச்சரும், உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— பிணைப் பொறுப்பளிக்கப்பட்ட கொடுக்கல் வாங்கல்கள்,— அசைவுள்ள ஆதனங்கள் தொடர்பிலான கடப்பாடுகளின் உத்தரவாதத்துக்கும், பிணைப்பொறுப்பளிக்கப்பட்ட கொடுக்கல் வாங்கல்கள் இடாப்பொன்றைப் பேணுவதற்கும் மேலும் அத்துடன் தொடர்புபட்ட கருமங்களுக்கு ஏற்பாடு செய்வதற்குமானதொரு சட்டமூலம்.

3.

பிரதம அமைச்சரும், உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— காப்புறுதித் தொழிலை ஒழுங்குபடுத்தல் (திருத்தம்),— 2000 ஆம் ஆண்டின் 43 ஆம் இலக்க, காப்புறுதித் தொழிலை ஒழுங்குபடுத்தல் சட்டத்தைத் திருத்துவதற்கானதொரு சட்டமூலம்

4.

மக்கள் தொடர்பாடல், தகவல் அமைச்சரும் தொழில் முயற்சி அபிவிருத்தி, முதலீட்டு ஊக்குவிப்பு அமைச்சரும்,— முதலீட்டுச் சபை (திருத்தம்),— 1978 ஆம் ஆண்டின் 4 ஆம் இலக்க, இலங்கை முதலீட்டுச் சபைச் சட்டத்தைத் திருத்துவதற்கானதொரு சட்டமூலம்.

பிரேரணை முன்னறிவித்தல்கள்

5.

பாராளுமன்றச் சபைமுதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 1 ஆம் இலக்க பிரேரணை மீதான நடவடிக்கைகள் இன்றைய அமர்வில் 23 ஆம் இலக்க நிலையியற் கட்டளையின் ஏற்பாடுகளினின்றும் விலக்குப்பெறுமாக.

6.

பாராளுமன்றச் சபைமுதல்வர்,— பாராளுமன்ற அமர்வு,— 7 ஆம் இலக்க நிலையியற் கட்டளையின் ஏற்பாடுகளினாலும் 2008.06.05 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்று சபை அமர்வு நேரம் மு.ப. 9.30 மணி முதல் பி.ப. 4.30 மணிவரை இருக்குமாக. பி.ப. 4.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— பொதுமக்கள் பாதுகாப்புக் கட்டளைச் சட்டத்தின் கீழ் பிரேரணை,— 1959 ஆம் ஆண்டின் 8 ஆம் இலக்கச் சட்டத்தினாலும், தேசிய அரசுப் பேரவையின் 1978 ஆம் ஆண்டின் 6 ஆம் இலக்கச் சட்டத்தினாலும், 1988 ஆம் ஆண்டின் 28 ஆம் இலக்கச் சட்டத்தினாலும் திருத்தம் செய்யப்பட்ட (40 ஆம் அத்தியாயமான) பொது மக்கள் பாதுகாப்புக் கட்டளைச் சட்டத்தின் 2 ஆம் பிரிவின் கீழ் சனாதிபதியவர்களால் மேற்கூறப்பட்ட கட்டளைச் சட்டத்தின் II ஆம் பாகத்தின் ஏற்பாடுகள் 2009 மே மாதம் 02 ஆம் திகதியிலிருந்து இலங்கையெங்கிலும் நடைமுறைப்படுத்திக்கொண்டு செய்யப்பட்ட பிரகடனம் அங்கீகரிக்கப்படுமாக.

*2.

சுகாதார நலத்துறை, போசணை அமைச்சர்,— மருத்துவ கட்டளைச் சட்டத்தின் கீழ் ஒழுங்குவிதிகள்,— இலங்கை மருத்துவப் பேரவையுடனான கலந்தாலோசனையுடன் (105 ஆம் அத்தியாயமான) மருத்துவக் கட்டளைச் சட்டத்தின் 72 ஆம் பிரிவுடன் சேர்த்து வாசிக்கப்படும் 19 ஆம் பிரிவின் கீழ் சுகாதார நலத்துறை, போசணை அமைச்சரால் ஆக்கப்பட்டு 2009 பெப்ரவரி மாதம் 25 ஆந் திகதிய 1590 / 13 ஆம் இலக்க அதி விசேட வர்த்தமானியில் பிரசுரிக்கப்பட்டதும் 2009.04.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*3.

சுகாதார நலத்துறை, போசணை அமைச்சர்,— நுளம்புப்பெருக்க தடுப்புச் சட்டத்தின் கீழ் ஒழுங்குவிதிகள்,— 2007 ஆம் ஆண்டின் 11 ஆம் இலக்க நுளம்புப் பெருக்கற் தடுப்புச் சட்டத்தின் 3 ஆம் 5 ஆம் 13 ஆம் மற்றும் 17 ஆம் பிரிவுகளுடன் சேர்த்து வாசிக்கப்படும் 23 ஆம் பிரிவின் கீழ் சுகாதார நலத்துறை, போசணை அமைச்சரினால் ஆக்கப்பட்டு 2008 ஆகஸ்ட் மாதம் 22 ஆந் திகதிய 1563 / 31 ஆம் இலக்க அதி விசேட வர்த்தமானியில் பிரசுரிக்கப்பட்டதும் 2009.04.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*4.

இலங்கை நிலவடிவமைப்புக் கலைஞர்கள் நிறுவகச் சட்டமூலம் — இரண்டாம் மதிப்பீடு.

*5.

கமத்தொழில் அபிவிருத்தி, கமநல சேவைகள் அமைச்சர்,— மண் பேணல் சட்டத்தின் கீழ் ஒழுங்குவிதிகள்,— (450 ஆம் அத்தியாயமான) மண் பேணல் சட்டத்தின் 4 ஆம் பிரிவின் கீழ் கமத்தொழில் அபிவிருத்தி, கமநல சேவைகள் அமைச்சரினால் ஆக்கப்பட்டு அச்சட்டத்தின் 9 (1) ஆம் பிரிவின் பிரகாரம் அரசாங்கத்தின் அதிவிசேட வர்த்தமானியில் பிரசுரிக்கப்படுவதற்காக 2009.04.07 ஆம் திகதி பாராளுமன்றத்தில் சமர்ப்பிக்கப்பட்ட ஒழுங்குவிதிகள் அங்கீகரிக்கப்படுமாக.

*6.

கமத்தொழில் அபிவிருத்தி, கமநல சேவைகள் அமைச்சர்,— மண் பேணல் சட்டத்தின் கீழ் கட்டளை,— (450 ஆம் அத்தியாயம்) மண் பேணல் சட்டத்தின் 3 ஆம் பிரிவின் கீழ் கமத்தொழில் அபிவிருத்தி, கமநல சேவைகள் அமைச்சரினால் ஆக்கப்பட்டு 2008 மே மாதம் 22 ஆம் திகதிய 1550/9 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.04.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

*7.

கமத்தொழில் அபிவிருத்தி, கமநல சேவைகள் அமைச்சர்,— தாவரப் பாதுகாப்புச் சட்டத்தின் கீழ் ஒழுங்குவிதிகள்,— 1999 ஆம் ஆண்டின் 35 ஆம் இலக்க தாவரப் பாதுகாப்புச் சட்டத்தின் 12 ஆம் பிரிவின் (2) ஆம் உபபிரிவின் (ஏ) மற்றும் (ஐ) ஆம் பந்திகளின் கீழ் கமத்தொழில் அபிவிருத்தி, கமநல சேவைகள் அமைச்சரினால் ஆக்கப்பட்டு 2009 பெப்ரவரி மாதம் 10 ஆம் திகதிய 1588/6 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.04.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*8.

தவணை தவறிய வரிகள் (விசேட ஏற்பாடுகள்) சட்டமூலம் — இரண்டாம் மதிப்பீடு.

*9.

வீதி அபிவிருத்தி அதிகாரசபை (திருத்தச்) சட்டமூலம் — இரண்டாம் மதிப்பீடு.

*10.

வாழ்க்கைத் தொழில்சார் தற்காப்பு மற்றும் சுகாதாரத்திற்கான தேசிய நிறுவகம் சட்டமூலம் — இரண்டாம் மதிப்பீடு.

*11.

இலங்கை வீடமைப்பு அபிவிருத்தி நிதிக்கூட்டுத்தாபன வங்கி (திருத்தச்) சட்டமூலம் — இரண்டாம் மதிப்பீடு.

*12.

இலங்கைப் பகிரங்கத் தொழில் முயற்சிகள் சீர்திருத்த ஆணைக்குழு (நீக்கச்) சட்டமூலம் — இரண்டாம் மதிப்பீடு.

*13.

குடியியல் வான்செலவு சட்டமூலம் — இரண்டாம் மதிப்பீடு.

*14.

குற்றச் செயல்களுக்குப் பலியாக்கப்பட்டோருக்கும் சாட்சிகளுக்குமான உதவி மற்றும் பாதுகாப்பு சட்டமூலம் — விவாதம் ஒத்திவைக்கப்பட்ட விடயம் (யூன் 17, 2008) [1].

*15.

ஆளுநர்களின் ஓய்வூதிய சட்டமூலம் — இரண்டாம் மதிப்பீடு.

*16.

மிகைப்பொருள் திணிப்பெதிர்ப்பு மற்றும் எதிரீட்டுத் தீர்வைகள் சட்டமூலம்— விவாதம் ஒத்திவைக்கப்பட்ட விடயம் (ஏப்பிரல் 04, 2006) [1].

*17.

வங்கிகளால் வழங்கப்பட்ட கடன்கள் அறவிடுதல் (விசேட ஏற்பாடுகள்) (திருத்தச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*18.

செயலாக்கமற்ற சொத்துக்கள் (மீட்டிங்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*19.

சூதாட்ட (விசேட ஏற்பாடு) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*20.

முற்பாதுகாப்பு வழிமுறைகள் சட்டமூலம் — விவாதம் ஒத்திவைக்கப்பட்ட விடயம் (ஏப்பிறல் 04, 2006) [1].

*21.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.1),— 06/2006 ஆம் இலக்கமும் 2006.04.25 ஆம் திகதியும் கொண்ட பொது நிர்வாக சுற்றுநிருபத்தின் ஏற்பாடுகளுக்கு அமைவாக 2006.01.01 ஆம் திகதியிலிருந்து நடைமுறைக்கு வருமாறு பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர், மேன்முறையீட்டு நீதிமன்ற நீதிபதிகள் ஆகியோருக்கான மாதாந்த சம்பளங்கள் பின்வருமாறு அமைய வேண்டுமென இலங்கைச் சனநாயக சோசலிசக் குடியரசு அரசியலமைப்பின் 108(1) ஆம் உறுப்புரையின் கீழ் இந்தப் பாராளுமன்றத்தினால் இத்தால் தீர்மானிக்கப்படுகின்றது.

மாண்புமிகு பிரதம நீதியரசர்	ரூ.70,000.00
	ரூ. 1,500.00

உயர்நீதிமன்ற நீதிபதிகளும் மேன்முறையீட்டு நீதிமன்றத்தின் தலைவரும்	ரூ. 65,000.00
மேன்முறையீட்டு நீதிமன்ற நீதிபதிகள்	ரூ. 63,500.00

மேலும், உயர்நீதிமன்றத்தினதும் மேன்முறையீட்டு நீதிமன்றத்தினதும் நீதிபதிகளுக்குச் செலுத்தப்பட வேண்டிய சம்பளங்களாக 2004 செப்டெம்பர் மாதம் 09 ஆம் திகதி பாராளுமன்றத்தில் சமர்ப்பித்து நிறைவேற்றப்பட்ட சம்பளத்திட்டங்களுக்குப் பதிலாக, இப்பிரேரணையினால் தீர்மானிக்கப்படும் சம்பளங்கள் நடைமுறைப்படுத்தப்பட வேண்டுமென இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*22.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.2),— 2008.07.01 ஆம் திகதியிலிருந்து நடைமுறைக்கு வருமாறு பிரதம நீதியரசர், உயர்நீதிமன்ற நீதிபதிகள், மேன்முறையீட்டு நீதிமன்றத்தின் தலைவர், மேன்முறையீட்டு நீதிமன்ற நீதிபதிகள் ஆகியோருக்காக, சம்பளத்தின் 25% இற்குச்சமமான மாதாந்த ஆள்சார் படியொன்றைச் செலுத்துவதற்கு இலங்கைச் சனநாயக சோசலிசக் குடியரசு அரசியலமைப்பின் 108(1) ஆம் உறுப்புரையின் கீழ் இந்தப்பாராளுமன்றத்தினால் இத்தால் தீர்மானிக்கப்படுகின்றது.

மேலும், உயர்நீதிமன்றத்தினதும் மேன்முறையீட்டு நீதிமன்றத்தினதும் நீதிபதிகளுக்குச் செலுத்தப்பட வேண்டிய ஆள்சார் படிகளாக பாராளுமன்றத்தினால் 1998 மார்ச் மாதம் 17 ஆம் திகதி நிறைவேற்றப்பட்ட படிகளுக்குப் பதிலாக, இப்பிரேரணையினால் தீர்மானிக்கப்படும் ஆள்சார் படிகள் நடைமுறைப்படுத்தப்பட வேண்டுமென இப்பாராளுமன்றத்தினால் மேலும் தீர்மானிக்கப்படுகின்றது.

(அமைச்சரவையின் அங்கீகாரம் பெறப்பட்டுள்ளது.)

*23.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.3),— மேலும், 2007.08.01 ஆந் திகதியிலிருந்து நடைமுறைக்கு வருமாறு பிரதம நீதியரசரும் உயர்நீதிமன்ற நீதிபதிகளுக்கும் மேன்முறையீட்டு நீதிமன்றத்தின் தலைவருக்கும் மேன்முறையீட்டு நீதிமன்ற நீதிபதிகளுக்கும் கீழ்க்காணுமாறு மாதாந்த வீட்டு வாடகைப் படிகள் செலுத்தப்பட வேண்டுமென இலங்கைச் சனநாயக சோசலிசக் குடியரசு அரசியலமைப்பின் 108(1) ஆம் உறுப்புரையின் இப்பாராளுமன்றத்தினால் மேலும் தீர்மானிக்கப்படுகின்றது.

மாண்புமிகு பிரதம நீதியரசர்	ரூ. 27,500.00
உயர்நீதிமன்ற நீதிபதிகள், மேன்முறையீட்டு நீதிபதிகளின் தலைவர்	ரூ. 25,000.00
மேன்முறையீட்டு நீதிமன்ற நீதிபதிகள்	ரூ. 22,500.00

மேலும், உயர் நீதிமன்றத்தினதும் மேன்முறையீட்டு நீதிமன்றத்தினதும் நீதிபதிகளுக்குச் செலுத்தப்பட வேண்டிய வீட்டு வாடகைப் படியாக 2004 செத்தெம்பர் மாதம் 09 ஆந் திகதி பாராளுமன்றத்தினால் தீர்மானிக்கப்பட்ட படிக்குப் பதிலாக, இப் பாராளுமன்றத்தினால் தீர்மானிக்கப்பட்ட வீட்டு வாடகைப் படி நடைமுறைப் படுத்தப்பட வேண்டுமெனவும் இப்பாராளுமன்றத்தினால் தீர்மானிக்கப்படுகின்றது.

(அமைச்சரவையின் அங்கீகாரம் பெறப்பட்டுள்ளது.)

*24.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.4),— 2008.07.01 ஆம் திகதியிலிருந்து நடைமுறைக்கு வருமாறு, பிரதம நீதியரசருக்கு உபசரணைப் படியாக மாதாந்தம் ரூ. 3,500 படியொன்றைச் செலுத்துவதற்கு இலங்கைச் சனநாயக சோசலிசக் குடியரசு அரசியலமைப்பின் 108(1) ஆம் உறுப்புரையின் கீழ் இப்பாராளுமன்றத்தினால் இத்தால் தீர்மானிக்கப்படுகின்றது.

மேலும் இதற்கு முன்னர் பிரதம நீதியரசருக்காக பாராளுமன்றத்தினால் தீர்மானிக்கப்பட்ட உபசரணைப் படிக்குப் பதிலாக, இப்பிரேரணையினால் தீர்மானிக்கப்படும் உபசரணைப் படி நடைமுறைப்படுத்தப்படவேண்டுமென இப்பாராளுமன்றத்தினால் தீர்மானிக்கப்படுகின்றது.

(அமைச்சரவையின் அங்கீகாரம் பெறப்பட்டுள்ளது.)

*25.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச்சட்டத்தின் 32 ஆம் பிரிவின் கீழ் மேன்மை தங்கிய சனாதிபதியினால் மதுவரி தொடர்பில் ஆக்கப்பட்டு 2008, ஏப்பிறல் மாதம் 10 ஆந் திகதிய 1544/17 ஆம் இலக்க அதிவிசேட வர்த்தமானியில் வெளியிடப்பட்டதும் 2008.06.19 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

*26.

தபால், தொலைத்தொடர்புகள் அமைச்சர்,— அஞ்சல் அலுவலகக் கட்டளைச் சட்டத்தின் கீழ் விதி,— (190ஆம் அத்தியாயமான) அஞ்சல் அலுவலகக் கட்டளைச் சட்டத்தின் 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 மற்றும் 64ஆம் பிரிவுகளின் கீழ், அஞ்சல், தொலைத்தொடர்புகள் அமைச்சரால் நிதி அமைச்சரின் உடன்பாட்டுடன் ஆக்கப்பட்டு, 2007, ஏப்பிறல் மாதம் 25 ஆம் திகதிய 1494/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2007. 07. 17 ஆந் திகதி சமர்ப்பிக்கப்பட்டதுமான விதி அங்கீகரிக்கப்படுமாக.

27.

அரசியலமைப்பிற்கான பத்தொன்பதாவது திருத்தச் சட்டமூலம் — இரண்டாம் மதிப்பீடு

28.

வடக்கு மற்றும் கிழக்கு இரு மாகாணங்களையும் தற்காலிகமாக இணைத்திருப்பதை இரத்துச் செய்வதற்கான (விசேட பிரமாணங்கள்) சட்டமூலம் — இரண்டாம் மதிப்பீடு

29.

ஸ்ரீ பாத கல்பவருஷ்ட அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு

30.

பிரேமதாச கேகோட மன்றம் (கூட்டிணைத்தல்) சட்டமூலம் — இரண்டாம் மதிப்பீடு

31.

சமோதா மன்றம் (கூட்டிணைத்தல்) சட்டமூலம் — இரண்டாம் மதிப்பீடு

32.

கருணா சமாதி ஒழுங்கமைப்பு (கூட்டிணைத்தல்) சட்டமூலம் — இரண்டாம் மதிப்பீடு

33.

பலாத்காரமாக மதம் மாற்றுவதைத் தடைசெய்தல் சட்டமூலம் — பரிசீலனை

* அரசாங்க அலுவல்களைக் குறிக்கின்றது

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

0824 / ' 08

1.

கௌரவ திலகரத்ன விதானாச்சி,— உள்ளூராட்சி, மாகாணசபைகள் அமைச்சரைக் கேட்பதற்கு,— (3)

- (அ) (i) காலி, பலபிட்டிய பிரதேச சபைக்குச் சொந்தமான வீதிகளின் எண்ணிக்கை யாது,
- (ii) ஒவ்வொரு வீதியினதும் பெயர் மற்றும் தூரம் எத்தனை கிலோமீற்றர்,
- (iii) 2006 ஆம் ஆண்டில் சம்பந்தப்பட்ட பிரதேச சபை நிறுவப்பட்ட வேளையில் மேற்படி வீதிகளில் கொங்கிறீட் போடப்பட்டு அல்லது தார் போடப்பட்டு செப்பனிடப்பட்டிருந்த கிலோ மீற்றர் அளவு தனித்தனியாக எவ்வளவு,
- (iv) சம்பந்தப்பட்ட பிரதேச சபை நிறுவப்பட்ட பின்னர் கொங்கிறீட் போடப்பட்டு அல்லது தார் போடப்பட்டு செப்பனிடப்பட்ட வீதிகளின் கிலோமீற்றர் அளவு தனித்தனியாக எவ்வளவு,
- (v) மேற்படி ஒவ்வொரு வீதியும் எந்நிதியத்திலிருந்து செப்பனிடப்பட்டது,
- (vi) மேற்படி வீதிகள் மத்தியில் தற்போது புனரமைக்கப்பட்டு வருகின்ற அல்லது திட்டமிடப்பட்டவாறு 2008 ஆண்டு இறுதியாகும் போது செப்பனிட எஞ்சுகின்ற வீதிகளின் எண்ணிக்கை யாது,

(vii) நிகழ்கால பிரதேச சபையின் பதவிக்காலம் முடிவடையும் போது எஞ்சிய வீதிகள் அனைத்தையும் கொங்கிரீட் இட்டு அல்லது தார்போட்டு செப்பனிட நடவடிக்கை எடுப்பாரா

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

0829 / ' 08

2.

கௌரவ திலகரத்ன விதானாச்சி,— உள்ளூராட்சி, மாகாணசபைகள் அமைச்சரைக் கேட்பதற்கு,— (3)

(அ) (i) காலி, ஹிக்கடுவ பிரதேச சபைக்குச் சொந்தமான வீதிகளின் எண்ணிக்கை யாது,

(ii) ஒவ்வொரு வீதியினதும் பெயர் மற்றும் தூரம் எத்தனை கிலோமீற்றர்,

(iii) 2006 ஆம் ஆண்டில் சம்பந்தப்பட்ட பிரதேச சபை நிறுவப்பட்ட வேளையில் மேற்படி வீதிகளில் கொங்கிரீட் போடப்பட்டு அல்லது தார் போடப்பட்டு செப்பனிடப்பட்டிருந்த கிலோ மீற்றர் அளவு தனித்தனியாக எவ்வளவு,

(iv) சம்பந்தப்பட்ட பிரதேச சபை நிறுவப்பட்ட பின்னர் கொங்கிரீட் போடப் பட்டு அல்லது தார் போடப்பட்டு செப்பனிடப்பட்ட வீதிகளின் கிலோமீற்றர் அளவு தனித்தனியாக எவ்வளவு,

(v) மேற்படி ஒவ்வொரு வீதியும் எந்நிதியத்திலிருந்து செப்பனிடப்பட்டது,

(vi) மேற்படி வீதிகள் மத்தியில் தற்போது புனரமைக்கப்பட்டு வருகின்ற அல்லது திட்டமிடப்பட்டவாறு 2008 ஆண்டு இறுதியாகும் போது செப்பனிட எஞ்சுகின்ற வீதிகளின் எண்ணிக்கை யாது,

(vii) நிகழ்கால பிரதேச சபையின் பதவிக்காலம் முடிவடையும் போது எஞ்சிய வீதிகள் அனைத்தையும் கொங்கிரீட் இட்டு அல்லது தார்போட்டு செப்பனிட நடவடிக்கை எடுப்பாரா

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?